

(സി) പോലീസ് സേനയിൽ രാഷ്ട്രീയവൽക്കരണം ഉണ്ടായിട്ടില്ല. ക്രമസമാധാനപാലനത്തിൽ കക്ഷി രാഷ്ട്രീയ ഭേദമന്യേ കർശനമായ നിയമ നടപടികളാണ് പോലീസ് സ്വീകരിച്ചുവരുന്നത്.

ജനമൈത്രി എക്സൈസ്

5 (*605) ശ്രീ. എം. എ. വാഹീദ് :

ശ്രീ. ഡൊമിനിക പ്രസന്റേഷൻ :

ശ്രീ. കെ. ശിവദാസൻ നായർ :

ശ്രീ. ലൂഡി ലൂയിസ് : താഴെ കാണുന്ന ചോദ്യങ്ങൾക്ക് മത്സ്യബന്ധനവും തുറമുഖവും എക്സൈസും വകുപ്പുമന്ത്രി സദയം മറുപടി നൽകുമോ :

(എ) സംസ്ഥാനത്ത് ജനമൈത്രി എക്സൈസ് രൂപീകരിക്കാനുദ്ദേശിക്കുന്നുണ്ടോ ; വിശദമാക്കുമോ ;

(ബി) ഇതിന്റെ ഉദ്ദേശ്യലക്ഷ്യങ്ങളും പ്രവർത്തനരീതിയും എന്തൊക്കെയാണ് ; വിശദാംശങ്ങൾ എന്തെല്ലാം ;

(സി) വ്യാജമദ്യം തടയുവാനും മദ്യത്തിനെതിരെ ബോധവൽക്കരണം നടത്തുവാനും എന്തെല്ലാം കാര്യങ്ങളാണ് ഇതിൽ ഉൾപ്പെടുത്തിയിരിക്കുന്നത് ; വിശദമാക്കുമോ ;

(ഡി) ആരുടെ നേതൃത്വത്തിലാണ് ഇത് പ്രവർത്തിപ്പിക്കാനുദ്ദേശിക്കുന്നത് ; വിശദാംശങ്ങൾ എന്തെല്ലാം ?

മത്സ്യബന്ധനവും തുറമുഖവും എക്സൈസും വകുപ്പുമന്ത്രി (ശ്രീ. കെ. ബാബു) :

(എ) ഇക്കാര്യം ഇപ്പോൾ സർക്കാരിന്റെ പരിഗണനയിലില്ല. എന്നാൽ അട്ടപ്പാടിയിൽ ഉദ്ദേശിക്കുന്നുണ്ട്.

(ബി-ഡി) ചോദ്യം ഉദിക്കുന്നില്ല.

പോലീസ് സേനയെ ആധുനികവൽക്കരിക്കാൻ കേന്ദ്ര സഹായം

6 (*606) ശ്രീ. എ. പ്രദീപ്കുമാർ :

ശ്രീ. ബി. ഡി. ദേവസ്സി :

ശ്രീ. കെ. കുഞ്ഞമ്മത് മാസ്റ്റർ :

ശ്രീ. സി. കൃഷ്ണൻ : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) പോലീസ് സേനയെ ആധുനികവൽക്കരിക്കാനുള്ള സ്കീമിൽ നിന്നുള്ള കേന്ദ്രസഹായം നേടിയെടുക്കാൻ സാധ്യമായിട്ടുണ്ടോ ;

(ബി) സംസ്ഥാനത്ത് കുറ്റകൃത്യങ്ങൾ വർദ്ധിച്ച പ്രത്യേക സാഹചര്യം, വസ്തുതകളുടെ അടിസ്ഥാനത്തിൽ കേന്ദ്രത്തെ ബോധ്യപ്പെടുത്തി കൂടുതൽ കേന്ദ്രസഹായം നേടിയെടുക്കാൻ ശ്രമിക്കുമോ ;

(സി) ഇതിനകം ലഭിച്ച സഹായങ്ങൾ ഏതെല്ലാം നിലയിലുള്ള ആധുനികവൽക്കരണത്തിനാണ് പ്രയോജനപ്പെടുത്തിയതെന്ന് വെളിപ്പെടുത്താമോ?

ആഭ്യന്തരവും വിജിലൻസും വകുപ്പുമന്ത്രി (ശ്രീ. തിരുവഞ്ചൂർ രാധാകൃഷ്ണൻ):

(എ) പോലീസ് സേനയെ ആധുനികവൽക്കരിക്കുന്നതിനുള്ള സ്കീമിൽ നിന്നുള്ള കേന്ദ്ര സഹായം നേടിയെടുക്കാൻ സാധിച്ചിട്ടുണ്ട്. 2000 മുതൽ ലഭിച്ചിട്ടുള്ള കേന്ദ്ര സംസ്ഥാന സഹായങ്ങളെക്കുറിച്ചുള്ള വിവരം അനുബന്ധം I ആയി ചേർത്തിരിക്കുന്നു.*

(ബി) നിലവിൽ കേന്ദ്രം ആവശ്യപ്പെടുന്ന നിശ്ചിത തുകയ്ക്കുള്ളിൽ സ്കീം തയ്യാറാക്കി അയയ്ക്കുകയാണ് ചെയ്യുന്നത്. കൂടുതൽ തുകയ്ക്ക് സ്കീം തയ്യാറാക്കി അയച്ചാലും പ്ലാൻ അനുസരിച്ചുള്ള തുക മാത്രമേ ലഭിക്കുകയുള്ളൂ. എന്നിരുന്നാലും വരുമ്പരപ്പുകളിൽ ആധുനികവൽക്കരണത്തിനുള്ള സ്കീം തയ്യാറാക്കുമ്പോൾ കൂടുതൽ കേന്ദ്ര സഹായത്തിനായി, സംസ്ഥാനത്ത് റിപ്പോർട്ട് ചെയ്യപ്പെടുന്ന കുറ്റകൃത്യങ്ങളുടെ എണ്ണം വർദ്ധിച്ചുവരുന്ന വിവരം, പ്രത്യേകം ശ്രദ്ധയിൽ പെടുത്തുന്നതാണ്.

(സി) പോലീസ് ആധുനികവൽക്കരണത്തിലൂടെ ഇതുവരെ ലഭിച്ച തുകകൾ ഉപയോഗപ്പെടുത്തി കെട്ടിട നിർമ്മാണം, പോലീസ് സേനയ്ക്ക് ആവശ്യമായ വാഹനങ്ങൾ, ആയുധങ്ങൾ, സൈക്യൂരിറ്റി ഉപകരണങ്ങൾ, ഫോറൻസിക് സയൻസ് ലബോറട്ടറി ഉപകരണങ്ങൾ, സ്പെഷ്യൽ ബ്രാഞ്ചിന് ആവശ്യമായ ഉപകരണങ്ങൾ, കമ്മ്യൂണിക്കേഷൻ ഉപകരണങ്ങൾ തുടങ്ങിയവയ്ക്കായി പ്രയോജനപ്പെടുത്തിയിട്ടുണ്ട്. വിശദവിവരം അനുബന്ധം II ആയി ചേർത്തിരിക്കുന്നു.

പൊതുഭരണത്തിൽ വ്യക്തിഗത പ്രവർത്തനം വിലയിരുത്തുന്നതിനായി നടപടികൾ

7 (*607) ശ്രീ. കെ. അച്യുതൻ :

ശ്രീ. ജോസഫ് വാഴക്കൽ :

ശ്രീ. കെ. ശിവദാസൻ നായർ :

ശ്രീ. എം. എ. വാഹിദ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) സംസ്ഥാനത്തെ പൊതുഭരണത്തിൽ വ്യക്തിഗത പ്രവർത്തനം വിലയിരുത്തുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ :

(ബി) ഇതിനായി ന്യായവും വിശ്വസ്തവുമായ മാനദണ്ഡങ്ങൾ ആവിഷ്കരിക്കുന്ന കാര്യം ആലോചിക്കുമോ; വിശദാംശങ്ങൾ എന്തെല്ലാം :

(സി) ഇതിനായി എന്തെല്ലാം നടപടികൾ എടുത്തിട്ടുണ്ട് ?

* ലൈബ്രറിയിൽ വച്ചിട്ടുണ്ട്

മുഖ്യമന്ത്രി (ശ്രീ. ഉമ്മൻ ചാണ്ടി) :

(എ) സംസ്ഥാന സർക്കാർ ജീവനക്കാരുടെ വ്യക്തിഗത പ്രവർത്തനം വിലയിരുത്തുന്നതിനായി വാർഷിക കോൺഫിഡൻഷ്യൽ റിപ്പോർട്ട് സമ്പ്രദായം നിലവിലുണ്ട്. ഈ സംവിധാനത്തിൽ റിപ്പോർട്ടിംഗ് ഓഫീസർമാർ തങ്ങളുടെ കീഴിൽ ജോലി ചെയ്യുന്ന, ഉയർന്ന തസ്തികയിലേക്ക് നിയമനത്തിന് തെരഞ്ഞെടുക്കലിലൂടെ അർഹരാകുന്ന ജീവനക്കാരുടെ വ്യക്തിഗത പ്രവർത്തനങ്ങൾ വിലയിരുത്തി വിശദാംശങ്ങൾ നിർദ്ദിഷ്ട ഫോറത്തിൽ രേഖപ്പെടുത്തി മേലധികാരിക്ക്/റിവ്യൂവിംഗ് ഓഫീസർക്ക് സമർപ്പിക്കുകയും മേലധികാരി/റിവ്യൂവിംഗ് ഓഫീസർ പ്രസ്തുത റിപ്പോർട്ട് റിവ്യൂ ചെയ്യുകയും ചെയ്യുന്നു. ഈ റിപ്പോർട്ടിന്റെ അടിസ്ഥാനത്തിലാണ് ജീവനക്കാർക്ക് പ്രൊമോഷൻ നൽകുന്നത്.

(ബി&സി) ഇക്കാര്യം പരിശോധിച്ചുവരുന്നു.

ഹൈവേ സുരക്ഷാ ജാഗ്രതാ സമിതികൾ

8 (*608) ശ്രീ. എ. ടി. ജോർജ്ജ് :

ശ്രീ. ഡോമിനിക് പ്രസന്റേഷൻ :

ശ്രീ. ലൂഡി ലൂയിസ് :

ശ്രീ. സണ്ണി ജോസഫ് : താഴെ കാണുന്ന ചോദ്യങ്ങൾക്ക് ആഭ്യന്തരവും വിജിലൻസും വകുപ്പുമന്ത്രി സദയം മറുപടി നൽകുമോ :

(എ) ഹൈവേ സുരക്ഷാ ജാഗ്രതാ സമിതികൾ രൂപീകരിക്കാനുദ്ദേശിക്കുന്നുണ്ടോ ; വിശദമാക്കുമോ ;

(ബി) സമിതികളുടെ ഉദ്ദേശ്യലക്ഷ്യങ്ങളും പ്രവർത്തനരീതിയും എന്തൊക്കെയാണ് ; വിശദാംശങ്ങൾ എന്തെല്ലാം ;

(സി) ഹൈവേയിലെ അപകട സാധ്യത കുറയ്ക്കുവാൻ എന്തെല്ലാം ചുമതലകളും കർത്തവ്യങ്ങളുമാണ് സമിതിക്കുള്ളത് ; വിശദമാക്കുമോ ;

(ഡി) എത്ര കേന്ദ്രങ്ങളിലാണ് ഇത്തരം സമിതികൾ രൂപീകരിക്കുന്നത് ?

ആഭ്യന്തരവും വിജിലൻസും വകുപ്പുമന്ത്രി (ശ്രീ. തിരുവഞ്ചൂർ രാധാകൃഷ്ണൻ) :

(എ) റോഡപകടങ്ങൾ പരമാവധി കുറയ്ക്കുന്നതിനും അപകടങ്ങൾ ഉണ്ടായാൽ അടിയന്തര രക്ഷാപ്രവർത്തനം നടത്തുന്നതിനും മറ്റുമായി ഹൈവേകളുമായി അടുത്തിടപഴകുന്ന പൗരന്മാരെ ഉൾപ്പെടുത്തിക്കൊണ്ട് റോഡ് സുരക്ഷാ രംഗത്ത് പ്രവർത്തിക്കുന്ന വിവിധ പ്രസ്ഥാനങ്ങളുടെ സജീവ പങ്കാളിത്തത്തോടെ കേരളത്തിൽ നിലവിലുള്ള ഹൈവേ പട്രോൾ ടീമുകളുടെ നേതൃത്വത്തിൽ ഏറ്റവും കൂടുതൽ റോഡപകടങ്ങൾ ഉണ്ടാകുന്ന ഹൈവേ ജംഗ്ഷനുകൾ കേന്ദ്രീകരിച്ച് ഹൈവേ സുരക്ഷാ ജാഗ്രതാ സമിതികൾ 25-7-2009-ലെ സർക്കാർ ഉത്തരവ് നമ്പർ 117/09/ആഭ്യന്തരം പ്രകാരം രൂപീകരിച്ചിട്ടുണ്ട്.

(ബി) റോഡപകടങ്ങൾ കുറയ്ക്കുക, അടിയന്തര രക്ഷാപ്രവർത്തനങ്ങൾ നടത്തുക, ട്രാഫിക് ബോധവൽക്കരണം നൽകുക എന്നിവയാണ് ഹൈവേ സുരക്ഷാ ജാഗ്രതാ സമിതികളുടെ ഉദ്ദേശ്യലക്ഷ്യങ്ങൾ. തദ്ദേശസ്വയംഭരണ സ്ഥാപനങ്ങളിലെ അംഗങ്ങൾ, ബന്ധപ്പെട്ട പോലീസ് ഉദ്യോഗസ്ഥർ, സന്നദ്ധ